







మండడం వద్ద శిబిరంలో రైతుల నివాదాలు

# ప్రాణాలిచ్చేనా అమరావతిని సాధిస్తాం

ఆంధ్రప్రదేశ్ రాజధానిగా అమరావతి కొనసాగిలని మండడం, వెలగపూడి రైతులు, మహిళల ఆందోళన ఉధృతంగా సాగుతోంది. మూడు రాజధానుల్లోనూ, ఐదు కోట్ల ఆంధ్రుల ఏకైక రాజధానిగా అమరావతి కావాలని రైతులు సోమవారం నినదించారు. ఎన్నికల ముందు ఒక మాట.. ఆధికారం చేతికొచ్చాక మరో మాట మాట్లాడుతున్న సీఎం వైఎస్ జగన్ ప్రభుత్వం దిగి వచ్చేదాకా ఆందోళన ఆపబోమని గర్జించారు. 'రాజధాని కోసం భూములిచ్చాం.. ఇప్పుడు ప్రాణాలిచ్చి అయినా అమరావతిని సాధించుకుంటాం' అంటూ పోరాట స్ఫూర్తిని చాటారు.



పులిగడ్డ ఆక్విడక్ట్ వద్ద వరదనీరు

# వరదపోటు!

● ఉధృతంగా పారుతున్న వాగులు, ఏరులు ● వరద ప్రాంతాల్లో కలెక్టర్, ఎస్సీ పరిశీలన

అల్పవీడన ప్రభావం జిల్లాలో కొనసాగుతోంది. సోమవారమూ పలుచోట్ల మోస్తరు వర్షం కురిసింది. నాలుగు రోజులుగా కురుస్తున్న వర్షాలతో వరద ప్రవాహం కొనసాగుతోంది. వాగులు ఉధృతంగా ప్రవహిస్తున్నాయి. పలు ప్రాంతాల్లో కలెక్టర్ ఇంటియాజ్, ఎస్సీ రవీంద్రబాబు పరిశీలించారు. పల్లపు ప్రాంతాల్లోని పాలాల్లోకి వర్షపునీరు చేరడంతో కోకకొచ్చిన పెసర దెబ్బతిన్నది. కాయలు కుళ్ళిపోవడంతో రైతులు విలవిల్లాడుతున్నారు. ఇరిగేషన్ మిగిలిన సాగుకు ఈ వర్షాలు ఉపకరించాయి.

ఆంధ్రజ్యోతి-మచిలీపట్నం, నాగాయలంక, అపనిగడ్డ రూరల్

విజయవాడ ప్రకాశం జ్యోతి నుంచి విడుదల చేసిన లక్షలాది క్యూసెక్కుల వరదనీరు సోమవారం నాగాయలంక రేవుకు చేరింది. అధికారులు ముందస్తు హెచ్చరికలు జారీ చేయడంతో ప్రజలు అప్రమత్తం అయ్యారు. ప్రకాశం జ్యోతి నుంచి దిగువ ప్రాంతానికి లక్షా 20వేల క్యూసెక్కుల వరదనీటిని విడుదల చేశారు. దీంతో ఆక్విడక్ట్ వద్ద కృష్ణానది వరదవళ్ళ తొక్కుతోంది. పంచాయతీ కార్యదర్శి పాలేశ్వరరావు రేగుళ్ళం వద్ద వరద పరిస్థితిని పరిశీలించారు. తోట్లవల్లూరు కృష్ణానది పాయల్లో వరద తీవ్రత కొనసాగుతోంది.

జిల్లాలోని నెమోదైన వర్షపాతం వివరాలు

జిల్లాలోని అన్ని ప్రాంతాల్లో సోమవారం విడతల వారీగా వర్షం కురిసింది. చిన్నన్నపేట 17.2 మి.మీలు, తిరువూరు 15.6, వత్సవాయి 14.6, పెనుగంచిప్రోలు 11.4, చాట్రాయి 11.2, తోట్లవల్లూరు 10.4, గంపలగూడెం 8.4, జగన్మోషేట 8.4, ఎ- కొండూరు 7.4 మి.మీల వర్షపాతం నమోదైంది.

కుళ్ళిపోయిన పెసర

కంచెకపర్ల: ముసురు పెసర పంట ఉసురు తీసింది. పండిన పంటంతా వర్షార్పణమైంది. పంట కోతకొచ్చిన తరుణంలో ఎడతెరపి లేకుండ ఐదు రోజులు కురిసిన వర్షాలకు నీట మునిగాయి. రైతులకు కన్నీళ్ళు మిగిలాయి. నందిగామ వ్యవసాయం డివిజన్లో ఈ ఏడాది తొలకరిలో రైతులు 5755 ఎకరాల్లో పెసర పంట సాగు చేశారు. ఎకరం కొలు 12 వేల నుంచి 15 వేల రూపాయలు ఉండగా, 10 వేలకు తగ్గకుండా పెట్టుబడి అయింది. ఇప్పటి దాకా వాతావరణం అనుకూలించటంతో పెసర పంట బాగా పండింది. ఎకరానికి నాలుగైదు బస్తాల దిగుబడి వస్తుందని రైతులు అంచనా. రెండు మూడు రోజుల్లో కోతలు మొదలయ్యేవి. ముసురు కాపటం వల్ల తేమ ఆరకపోవటంతో కాయలు బూజు పట్టాయి. కొన్ని కాయలు కుళ్ళిపోయాయి. గింజల రంగు కూడా మారిపోయింది. గింజల నుంచి మొలకలు



పెనుగంచిప్రోలులో మునీటి కాజీవే వద్ద వరద వివరాలు తెలుసుకుంటున్న కలెక్టర్ ఇంటియాజ్



# తగ్గిన ప్రవాహంతో తప్పిన ముప్పు!

విజయవాడ, ఆగస్టు 17 : లోతట్టు ప్రాంతాలు జలయయం అయిపోతాయేమోనని అధికారులు, ఆ ప్రాంత ప్రజలు చెందిన ఆందోళనకు కృష్ణా జ్యోతి నుంచి తగ్గిన వరద ప్రవాహం ఉపశమనాన్ని ఇచ్చింది. రెండు రోజుల క్రితం వరకు 1.56 లక్షల క్యూసెక్కుల వరకు ప్రవహించిన వరద నీరు మరింత పెరుగుతుం డేమోనని ఇరిగేషన్ అధికారులు, జిల్లా యంత్రాంగం ఆందోళన చెందారు. ఎగువ ప్రాంతాల్లో వర్షాలు ఆగిపోవడంతో వాగుల నుంచి వచ్చే ప్రవాహం తగ్గిపోయింది. ఫలితంగా ప్రకాశం జ్యోతికి వచ్చే వరద 1 లక్షా 29 వేల 114 క్యూసెక్కులకు పడిపోయింది. జ్యోతిలోని 50 గేట్లను మూడు అడుగుల వరకు, 20 గేట్లను రెండు అడుగుల వరకు ఎత్తి 1.31 లక్షల క్యూసెక్కులను కిందికి విడుదల చేస్తున్నారు. ఎగువ నుంచి వచ్చే వరద నీరు తగ్గముఖం పట్టడంతో జ్యోతి నుంచి దిగువకు వెళ్ళే నీరు క్రమంగా తగ్గిపోయింది. దీంతో ఇప్పట్లో లోతట్టు ప్రాంతాలకు ఎటువంటి ముప్పు ఉండదని అధికారులు భావిస్తున్నారు.

# దేవరపల్లిలో యువకుడి ఆత్మహత్య

తోట్లవల్లూరు : యువకుడు పురుగుల ముదు తాగి ఆత్మహత్యకు పాల్పడిన మటన దేవరపల్లిలో జరిగింది. దళితవాడకు చెందిన దేవరపల్లి సురేంద్ర(24) ఒక భవనానికి పెయింటింగ్ వేసేందుకు ఐదు రోజులుగా కంకి పాడులోనే ఉంటున్నాడు. అధికారం రాత్రి డైరెక్ట్ దేవరపల్లి లంకలోని డొంకలో పురుగు లమందు తాగి ఆత్మహత్యకట్టే చనిపోయాడు. సోమవారం పొలానికి వెళ్ళిన రైతులు గమనించి కుటుంబసభ్యులకు సమాచారం అందించారు. దర్శాపు చేస్తున్నామని తెలిపారు.

# ఎన్నాళ్ళీ.. దొంగాట!

- 1800 ఖాతాలు సేకరించినా ఒక్కపైసా జమ కాలేదు
- ఇతర జిల్లాల్లో వేస్తున్నా ఇక్కడ ఎందుకేలా!
- త్వరగానే ఖాతాలను సేకరించిన డీఎన్ఏ కార్యాలయం

## 2 నెలల కమీషన్ కోసం డీలర్ల ఎదురుచూపులు

### డీఎం కార్యాలయం తాత్కారం

(ఆంధ్రజ్యోతి, విజయవాడ) ఊరందరిదీ ఒకదారి అయితే ఉలిపిరి కట్టది మరో దారి అన్నట్లుంది జిల్లా సివిల్ సప్లయ్ డీఎం కార్యాలయం పరిస్థితి! కరోనా వేళ ఉచిత నిత్యావసరాల పంపిణీకి నంబందించి మూడు, నాలుగో విడత డబ్బులు విడుదల చేసినా డీఎం సివిల్ సప్లయ్ కార్యాలయం నిర్వాకం కారణంగా జిల్లాలో ఒక్క పైసా కూడా డీలర్ ఖాతాల్లో పడలేదు. రాష్ట్రంలో మరో జిల్లాలో లేని విధంగా ఎక్కువ సంఖ్యలో డీలర్ బ్యాంకు ఖాతాలను డీఎన్ఏ కార్యాలయం అధికారులు సేకరించారు. జిల్లా వ్యాప్తంగా 2800 మందికి పైగా డీలర్లుంటే 1800 మంది ఖాతాలను ఇప్పటికే సేకరించి పంపించారు. 8వ విడత పంపిణీ సందర్భంగా కమిషన్ కోసం డీలర్లు చేసిన సహాయ నిరాకరణ ఫలితంగా పౌరసరఫరాల శాఖ అధికారులు దిగ్భి సమస్య పరిష్కారానికి భూమి ఇవ్వారు. జాయింట్ కలెక్టర్ కే మాడవలత వెంటనే డీఎం సచివ్ సప్లయ్ కార్యాలయ అధికారులను డీలర్ల బ్యాంకు ఖాతాలను సేకరించి



కమిషన్ ను విడుదల చేయాలిందిగా ఆదేశించారు. పక్కం రోజులు గడిచినా నేటికీ డీలర్ బ్యాంకు ఖాతాల్లో కమిషన్ జమ చేయలేదు. చిత్తూరు జిల్లాలో మన జిల్లా కంటే తక్కువగా 1600 బ్యాంకు ఖాతాలను సేకరించినా.. అంత

# లిఫ్టెక్కి వెళ్ళండి!

ఆంధ్రజ్యోతి, విజయవాడ: మంచి తరుణం మింగిపోకూ.. అన్నట్లుగా ప్రయాణికుల మౌలిక సదుపాయాల కల్పన విషయంలో కరోనా సమయాన్ని సద్వినియోగం చేసుకుంటూ విజయవాడ రైల్వే డివిజన్ చాపకింద నీరులా తన తన తాను చేసుకుపోతోంది. తాజాగా ప్రయాణికుల సౌకర్యాలను నంబందించి విజయవాడ రైల్వే స్టేషన్లో మూడు భారీ లిఫ్టులను ఏర్పాటు చేసింది. ఇప్పటికే ఆరడజనుకు పైగా లిఫ్టులు, ప్లాట్‌ఫామ్‌లకు చేరుకోవటానికి అంతే సంఖ్యలో ఎస్కలేటర్లను ఏర్పాటు చేశారు. ప్రయాణికుల రద్దీ పెద్దగా లేదు. రెగ్యులర్ రైళ్ళూ తిరగటం లేదు.



విజయవాడ రైల్వే స్టేషన్లో కొత్తగా ఏర్పాటు చేసిన లిఫ్టులు

- కరోనా సమయాన్ని సద్వినియోగం చేసుకుంటున్న రైల్వే డివిజన్
- విజయవాడ స్టేషన్లో మూడు భారీ లిఫ్టుల ఏర్పాటు
- ప్రతి ప్లాట్‌ఫామ్ వద్ద లిఫ్టులు, ఎస్కలేటర్లు
- ప్రయాణికులకు ఈజీ యాక్సెస్

# ప్రజా సంక్షేమానికి తొలి ప్రాధాన్యం

సబ్ కలెక్టర్ ప్రతిష్ఠమంగైన్ బాధ్యతల స్వీకరణ నూజివీడు, ఆగస్టు 17: నూజివీడు డివిజన్ పరిధి లోని అన్ని మండలాల్లో అధికారులు, సిబ్బంది సహకారంతో ప్రజా సంక్షేమానికి తొలి ప్రాధాన్యతనిచ్చి, ప్రభుత్వ పథకాలు అర్జులైన వారికి అందజేసేందుకు కృషి చేస్తానని నూజివీడు సబ్ కలెక్టర్ ప్రతిష్ఠమంగైన్ పేర్కొన్నారు. సోమవారం నూజివీడు సబ్ కలెక్టర్‌గా ఆమె బాధ్యతలు స్వీకరించారు. ఇది తన తొలి పోస్టింగ్ అని, డివిజన్‌లోని అన్ని శాఖల అధికారులతో వర్గించి, పాలనాపరంగా చర్యలు తీసుకుంటానని తెలిపారు. తొలి ప్రాధాన్యతగా ప్రభుత్వ సంకల్పమైన సవరత్నాల్లో భాగంగా పేదలకు నివేళన స్థలాల పంపిణీ, ఇతర సంక్షేమ పథకాల అమలుకు సత్కార చర్యలు తీసుకోవడంతోపాటు, డివిజన్ పరిధిలో కరోనా కేసులను తగ్గించడానికి కృషి చేస్తానన్నారు. విజయవాడ క్యాంపు కార్యాలయంలో కలెక్టర్ ఇంటియాజ్‌ను ఆమె ముద్దాపూర్వకంగా కలిశారు.



# పెండింగ్ స్కాలర్‌షిప్‌లు ఏవి?

● 4573 మంది ఎస్సీ విద్యార్థులకు అందని వైసం మచిలీపట్నం టౌన్ : జిల్లాలో డిగ్రీ, పీజీ విద్యార్థులకు 2019-20 విద్యా సంవత్సరానికి నంబందించి కొందరు విద్యార్థులకు స్కాలర్‌షిప్‌లు నేటికీ అందలేదు. కళాశాల యాజమాన్యాలకు అందాల్సిన కొందరు విద్యార్థుల ట్యూషన్ ఫీజు రాష్ట్ర ప్రభుత్వం పెండింగులో ఉంచింది. జిల్లాలో డిగ్రీ, పీజీ, ఇంజనీరింగ్, బిటెక్, పాలీటెక్నిక్ కళాశాలలు 359 ఉన్నాయి. వీటిలో 29,175 మంది విద్యార్థులు చదువుతున్నారు. వీరికి గత విద్యా సంవత్సరంలో అందాల్సిన రూ.23,13,170 స్కాలర్‌షిప్‌లు దక్కులేదు. ఈ నిధులు ఈ విద్యా సంవత్సరంలో విడుదల చేశారు. 29,175 మందికిగాను 24,602 మందికి మాత్రమే జగన్‌న్న వసతి దీవెన పేరుతో విద్యార్థుల బ్యాంకు ఖాతాలకు జమ చేశారు. ఇంకా 4573 మంది విద్యార్థులకు అందాల్సి ఉంది. ఈ విద్యార్థులు సాంఘిక సంక్షేమ శాఖ కార్యాలయం మట్నూ తిరుగుతున్నారు. జన్మభూమి వెబ్‌సైట్‌లో అవసరమైన డాక్యుమెంట్లు అప్‌లోడ్ చేయలేదని, అందువల్లే విడుదల కాలేదని జిల్లా సాంఘిక సంక్షేమ శాఖాధికారి సరస్వతి తెలిపారు. 359 కళాశాలలకు జగన్‌న్న విద్యా దీవెన పేరుతో యాజమాన్యాలకు అందవలసిన రూ.60 కోట్ల 97 లక్షల 88 వేలా 554 విడుదల చేశారు. 6747 మందికి జగన్‌న్న విద్యా దీవెన పేరుతో ట్యూషన్ ఫీజు విడుదల కాలేదు. దీంతో వీరి డీసీలు ఇచ్చేందుకు యాజమాన్యాలు నిరాకరిస్తున్నాయి.

# రిజిస్ట్రేషన్ చార్జీలు పది శాతం పెంపు

గుడివాడ: సీఆర్‌డీఏ పరిధిలోని భూములు, ఆస్తుల రిజిస్ట్రేషన్ చార్జీలను పది శాతం మేర పెంచినట్లు నవోరిజిస్ట్రార్ కేఆర్ వీవీ ప్రసాద్ తెలిపారు. గ్రామీణ ప్రాంతాల్లో ఎకరం గతంలో రూ.12.70 లక్షలు ఉండగా రిజిస్ట్రేషన్ చార్జీ రూ.95,400 ఉందని వివరించారు. ప్రస్తుతం ఎకరా రూ.13.93 లక్షలుగా నిర్ధారించామని, పది శాతం పెంపుతో రూ.1,04,970 అయ్యిందని పేర్కొన్నారు. పట్టణ ప్రాంతాల్లో స్థలాలు గజాల లెక్కన, భవనాలకు చదరపు అడుగుల చొప్పున పెంచామని తెలిపారు. ఏడాది కాలంలో రూ.30.71 కోట్లు లక్ష్యాన్ని విడిచిగా రూ.30.55 కోట్లు సాధించామన్నారు. కొవిడ్ కారణంగా ప్రస్తుత ఆర్థిక సంవత్సరంలో లక్ష్యాన్ని రూ.24.15 కోట్లు సవరించినట్లు తెలిపారు.

# ఫోన్ల ట్యాపింగ్ చట్ట విరుద్ధం : బచ్చుల

మచిలీపట్నం టౌన్ : ప్రతిపక్ష నాయకుల ఫోన్‌తో పాటు న్యాయమూర్తుల ఫోన్ ట్యాపింగ్‌ను వైసీపీ ప్రభుత్వం పాల్పడటం ఇండియన్ టెలిగ్రాఫ్ చట్టం 1885, ఇన్‌ఫర్మేషన్ బిల్లులోని యాక్టు 2000 ప్రకారం నేరమని ఎమ్మెల్యే టీడీపీ జిల్లా అధ్యక్షుడు బచ్చుల అర్జునుడు తీవ్రంగా ధ్వజమెత్తారు. సోమవారం మచిలీపట్నంలోని తన కార్యాలయంలో విలేజరుల సమావేశంలో మాట్లాడారు. ఆంధ్రప్రదేశ్‌లో రాజకీయ నాయకుల, ఇతరుల ఫోన్ల ట్యాపింగ్ రూపంలో వాటిల్లిన తీవ్రమైన ముప్పుపై మాజీ ముఖ్యమంత్రి చంద్రబాబు... ప్రధానమంత్రి నరేంద్ర మోడీకి లేఖ రాశారన్నారు. దీనిపై కేంద్రం వెంటనే స్పందించాలని కోరారు. టీడీపీ రాష్ట్ర అధికార ప్రతినిధి పట్టాభిరామ్ తండ్రి కొమ్మారెడ్డి దుర్గాప్రసాద్ మృతికి అర్జునుడు సంతాపం వ్యక్తం చేశారు.

# కొల్లు రవీంద్ర బెయిల్ పిటిషన్ వాయిదా

మచిలీపట్నం టౌన్ : మోకా బాన్సురరావు హత్య కేసులో ఏ 4గా పేర్కొన్న మాజీ మంత్రి కొల్లు రవీంద్ర బెయిల్ పిటిషన్ న్యాయమూర్తులు ఈనెల 19వ తేదీకి విచారణ చేశారు. రవీంద్ర కొనిడ్ వరకల్ పిటిషన్లు, ఇతర పిటిషన్లు అందని కారణంగా వాయిదా వేసినట్లు తెలుస్తోంది.



